



گورنر KATHY HOCHUL

فوری ریلیز کے لیے: 2023/22/11

گورنر HOCHUL نے فری لانس کارکنوں کے حقوق کے تحفظ کے لیے قانون سازی پر دستخط کیے

فری لانس کارکنوں کے لیے ادائیگی کے تحفظات فراہم کرتے ہوئے، قانون سازی S.5026/A.6040 کے تحت "فری لانس مفت کام نہیں" ایکٹ نافذ ہوتا ہے

گورنر Kathy Hochul نے قانون سازی S.5026/A.6040 پر دستخط کیے ہیں، جو "فری لانس مفت کام نہیں" ایکٹ کہلاتا ہے، جس کے تحت ایسے فری لانس کارکنوں کو تحفظات، حقوق اور مواقع فراہم کیے جاتے ہیں جنہیں اپنی خدمات کے عوض عدم ادائیگی کا سامنا کرنا پڑتا ہے۔

"نیو یارک کا ہر ایک شہری اس بات کا حقدار ہے کہ کام کی جگہ پر ان کے ساتھ عزت اور احترام والا برتاؤ کیا جائے، چاہے وہ کل وقتی، جزو وقتی یا فری لانس کارکن ہوں،" گورنر Hochul نے کہا۔ "جیسے کہ فری لانس کام کی سر عام مقبولیت بڑھ رہی ہے، تو ہمیں چاہیئے کہ قوانین میں ایسے مضبوط تحفظات شامل ہوں جو ان افراد کے کام پر ان کے لیے مناسب ادائیگی کو یقینی بنائیں۔ یہ نیا قانون ہماری افرادی قوت کے اس اہم شعبے کے لیے ایک بڑا قدم ہے۔"

قانون سازی S.5026/A.6040 ریاست نیو یارک کے اٹارنی جنرل کے دفتر کی جانب سے نگرانی اور عملدرآمد کو شامل کرتے ہوئے، NYC کے فری لانس مفت کام نہیں ہوتا قانون کی بنیاد پر، پوری ریاست نیو یارک میں فری لانسرز کے تحفظات میں توسیع کرتی ہے۔ یہ قانون مخصوص شرائط، بروقت اور مکمل ادائیگی، اور یہ حقوق پورے کرنے کے لیے انتقامی کارروائی اور امتیازی سلوک سے تحفظ دینے کے ساتھ، ایک تحریری معاہدے کا حق دیتے ہوئے، فری لانسرز کو تحفظ فراہم کرے گا۔ ہرجانے اور دیوانی جرمانے سمیت، علاج معالجے حاصل کرنے کے لیے، متاثرہ فری لانس کارکنان کی جانب سے اٹارنی جنرل اقدامات کر سکتے ہیں۔ نئے قانون کے تحت، فری لانس کارکنوں کو اپنے حقوق کے تحفظ کے لیے نجی مقدمہ چلانے کا حق بھی حاصل ہو گا۔

یہ توسیع شدہ حقوق اور تحفظات، احاطہ شدہ فری لانسرز پر لاگو ہوں گے جنہیں ان کی خدمات کے لیے کم از کم \$800 ادا کیے جا رہے ہیں۔ محکمہ لیبر کی جانب سے فری لانسرز اور روزگار دینے والے فریقوں کے لیے اپنی ویب سائٹ پر ماڈل معاہدہ نامہ فراہم کیا جائے گا تاکہ اس نئے قانون کے تحت مطابقت رکھنے والی شرائط کے ساتھ استعمال کیا جائے۔

ریاستی سینیٹر Andrew Gounardes نے کہا، "چاہے یہ ہمارے ٹھیکے والے الیکٹریشن ہوں یا گھریلو ملازمین یا ہمارے فری لانس صحافی، پورے نیو یارک کے تمام کارکنان کو مکمل، واضح اور نافذ شدہ لیبر تحفظات کا حق حاصل ہے۔ اسی لیے میں نے اپنا بل لکھا تھا، فری لانس مفت کام نہیں، اور یہی وجہ ہے کہ اس پر قانون پر دستخط کرنے پر میں گورنر Hochul کو سراہتا ہوں۔ آج، ہم یہ بات واضح کر رہے ہیں کہ نہ بروکلین میں، نہ بفلو میں، اور نہ ہی نیو یارک میں کہیں بھی - ہم کارکنوں کے ساتھ ایسا ہرگز نہیں ہونے دیں گے کہ انہیں گمراہ کیا جا رہا ہو یا انہیں اپنے حقوق سے محروم کیا جا رہا ہو۔"

رکن اسمبلی **Harry B. Bronson** نے کہا، "فری لانسنگ ہماری معیشت کا ایک اہم حصہ ہے۔ فری لانسرز روزانہ بہت محنت کرتے ہیں اور اس قانون سازی سے پہلے اگر کوئی کلائنٹ انہیں ان کے کام کی ادائیگی نہیں کرتا تھا تو انہیں بہت کم تحفظات حاصل تھے۔ یہ قانون ادائیگی کی شکوں کے ساتھ ایک تحریری معاہدے کا تقاضا کرتے ہوئے اس استحصال کا خاتمہ کرتا ہے۔ اگر کلائنٹ معاہدے پر عمل کرنے میں ناکام رہتا ہے تو یہ قانون، کارروائی کے ایک نجی حق کے ذریعے یا اٹارنی جنرل کے دفتر کے ذریعے جمع کرنے کے طریقہ ہائے کار کے لیے بھی وضاحت فراہم کرتا ہے۔ اس قانون سازی پر دستخط کرتے ہوئے، گورنر Hochul فری لانسرز کے لیے بروقت ادائیگی کو یقینی بنا رہی ہیں تاکہ وہ اپنے لیے اور اپنے خاندان کی کفالت کر سکیں۔ گورنر Hochul آپ کا شکریہ۔ اس قانون سازی کے ذریعے ریاست تمام فری لانسرز سے کہہ رہی ہے کہ آپ کی اور آپ کے کام کی قدر کی جاتی ہے۔ فری لانسرز کے خلاف معاشی امتیازی سلوک کو ختم کرنے کے لیے اس عام فہم نقطہ نظر پر سینیٹر Gounardes کے ساتھ فری لانسرز یونین اور تمام وکلاء کا شکریہ۔"

فری لانسرز یونین کے ایگزیکٹو ڈائریکٹر **Rafael Espinal** نے کہا، "آج کا دن نیو یارک کی ریاست میں فری لانسرز بننے کا ایک اچھا دن ہے۔ اس تھینکس گیونگ کے تہوار پر ہم شکرگزار ہیں کہ ریاست نیو یارک کی جانب سے قانون کے تحت فری لانسرز کے تحفظات کا عہد کیا جا رہا ہے۔ ہمیں پورا بھروسہ ہے کہ NYS کی جانب سے غلط کرداروں کو جوابدہ ٹھہرانے اور مستقبل میں خودمختار افرادی قوت کو ترقی دینے میں راہنمائی کی جائے گی۔ ہم گورنر Hochul کے شکر گزار ہیں کہ انہوں نے اس بل پر دستخط کیے ہیں اور اس سارے کام کی انجام دہی پر اپنے چیئرمین، اس بل کے اسپانسرز سینیٹر Andrew Gounardes اور رکن اسمبلی Harry Bronson کی وابستگی پر ان کے شکرگزار ہیں۔"

نیشنل رائٹرز یونین کے صدر **Larry Goldbetter** نے کہا، "ہر کارکن کو اپنے کام کے لیے وقت پر معاوضہ دیا جانا چاہیے، تاہم بہت کم فری لانسرز کو اس بنیادی حق تک رسائی حاصل ہے۔ ہم دسیوں ہزار فری لانسرز کے لیے کارکنوں والے تحفظات کی توسیع کرتے ہوئے یہ کارروائی کرنے پر گورنر Hochul کے شکر گزار ہیں اور نیو یارک اور پورے ملک میں فری لانس اجرت کی چوری سے نمٹنے کے لیے فری لانس مفت کام نہیں کی بنیاد پر کام کے منتظر ہیں۔ ہم سینیٹر Andrew Gounardes اور رکن اسمبلی Harry Bronson کا بھی شکریہ ادا کرنا چاہتے ہیں کہ انہوں نے کئی برسوں تک ثابت قدمی سے اس بل کے لیے چیئرمین کا کردار نبھایا اور فری لانسرز کے لیے جدوجہد کی ہے، جن کے پاس اب اپنی واجب الادا ادائیگی حاصل کرنے کے لیے کہیں زیادہ وسائل موجود ہوں گے۔"

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیف | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)